

علی تسعہ اشہر من المجرة ، و مسجد رسول اللہ ﷺ یبینی .  
دفن بالبیقع و کان نقیب النقیاء (۲۲)

اسعد بن زراہ قبیلہ بنو تجوار سے تعلق رکھتے تھے ، ان کی کنیت  
ابو امامہ تھی ، ہجرت نبوی کے نوین ماہ ان کا انتقال ہوا ، اس  
زمانے میں مسجد نبوی تعمیر ہو رہی تھی ، انہیں بقیع کے  
قبستان میں دفن کر دیا گیا ، یہ نقیب النقیاء تھے -

مسند امام احمد بن حنبل میں حضرت علیؑ کی روایت مذکور ہے جس  
میں چودہ نقیبین کے تقریر کا حوالہ ملتا ہے -

و انى اعطيت اربعة عشر وزيرًا نقبياً نجبياً (۲۳) -

اور مجھ پر چودہ وزیر دنیع گئے ہیں جو فرمانبردار ہیں اور نقیب  
ہیں -

نقیاء کا ذکر ہمیں سابقہ اقوام میں بھی ملتا ہے - قرآن حکیم نے بنی  
اسرائیل میں حضرت موسیٰ علیہ السلام کے عہد میں نقیبین کا ذکر کیا ہے ، ارشاد  
ہے -

وَلَقَدْ أَخَذَ اللَّهُ مِثْقَلَ بَنِي إِسْرَائِيلَ وَبَعْتُنَا مِنْهُمْ أُنْثِي عَشْرَ نَقِيبًا (۲۵)  
اور اللہ تعالیٰ نے بنی اسرائیل سے عہد لیا ، اور ہم نے ان میں بارہ  
نقیب مقرر کئے -

حضرت موسیٰ علیہ السلام نے ان نقیباء کے ذمہ مذہبی فرائض کے ساتھ  
ساتھ بعض اہم سیاسی ذمہ داریاں بھی سونیتی تھیں ، قاضی شوکانیؑ نے ان  
ذمہ داریوں کو بیان کیا ہے -

أَنَّهُمْ بَعْثَوْا لِمَنَاءَ عَلَى الْأَطْلَاعِ عَلَى الْجَبَارِينَ ، وَالنَّظَرِ فِي قَوْنِهِمْ وَ  
مِنْهُمْ فَسَارُوا لِيَخْبُرُوا حَالَ مَنْ بَهَا ، وَيَخْبُرُوا بِذَلِكَ (۲۶)  
انہیں عماقلہ کے بارے میں معلومات حاصل کرنے ، ان کی قوت و  
طااقت اور دفاعی صلاحیتوں کا جائزہ لینے کے لئے بھیجا گیا تھا ،  
تاکہ تمام حالات سے حضرت موسیٰ علیہ السلام کو مطلع کریں -

عمالقہ سر زمین شام میں آیا تھے، یہ لوگ بڑے صحتمند اور اچھے قدو مقامت کے مالک تھے، حضرت موسیٰ علیہ السلام کو ان کے خلاف جہاد کا حکم ہوا تو انہوں نے قوم عمالقہ کے اندر ورنی حالات کا جائزہ لینے اور ان کی جنگی تیاریوں کا اندازہ کرنے کے لئے ان نقیبیوں کو بھیجا تھا۔

جہاں تک ان نقیبیوں کے فرانض و اختیارات کا تعلق ہے تو ان کی بہت حد تک وضاحت سابق بحث اور حوالوں سے ہو جاتی ہے، مثلاً ان کے فرانض میں شامل تھا کہ لوگوں کے باہمی جمہگروں اور اختلافات کو ختم کرائیں، لوگوں کے حالات سے پوری طرح باخبر رہیں، ان کے حالات اور ضروریات سے حکومت کو بھی باخبر رکھیں، خاص طور پر باصلاحیت اور صاحب ہنر افراد کی صلاحیتوں سے حکومت کو مطلع کرتے رہیں، تاکہ حکومت ان کی صلاحیتوں اور قابلیتوں سے فائدہ اٹھا سکے، نبی کریم ﷺ نے یعنی عقبہ کے موقع پر نقیبیوں کو ان کے فرانض سے اس طرح آگاہ فرمایا تھا:-

انتم على قومكم بما فيهم كفلاه الحواريين لعيسى بن مریم  
وانا كفيل على قومي ، قالوا : نعم (۲۴)

تم اپنی قوم کے معاملات کے اس طرح نہ مدار ہو جس طرح عیسیٰ بن مریم کے حواری نہ مدار تھے اور میں بھی اپنی قوم کا نہ مدار ہوں، لوگوں نے اقرار کیا کہ ثبیک ہے۔

ان الفاظ سے معلوم ہوتا ہے کہ ہر قسم کی معاشرتی اور سیاسی معاملات کی نہ مداریاں ان نقیبیوں کو سونپی گئی تھیں۔ یہی لوگ قانون پر عمل درآمد کراتے تھے، اور یہی لوگ حکومت کے مشیر خاص بھی ہوتے تھے، حکومت کی سمع و طاعت کی نگرانی بھی یہی نقیب کرتے تھے۔ لیکن سب سے اہم فریضہ جو یہ نقباء انجام دیتے تھے وہ تربیت اور تہذیب نفس کا فریضہ تھا، یہ لوگ اپنے حلقة اتر میں لوگوں کی اخلاقی تربیت اور تزکیہ نفس کے لئے بہرپور جدوجہد کرتے تھے، حضرت عبد اللہ بن رواحہ کی تربیتی مجلسیں مورخین کے ہائی مجالس ایمان کے نام سے مشہور ہے۔ حضرت عبد اللہ بن روحہ

لوگوں سے ملاقات کرنے اور بہت دلکش انداز میں محیت و شفقت کر سانہ فرمائے۔

تعالیٰ! نیمن بر بنا ساعتہ۔

آؤ تھوڑی دیر بیٹھکر رب العلمین بر ایمان تازہ کریں

حضرت ابو درداء فرمائے ہیں کہ میں حضرت عبد اللہ بن رواحہ کے انداز تربیت کو کبھی نہیں پہول سکتا، وہ جب مجھے ملتی تو بہت شفقت کر سانہ میرے شانہ پر ہاتھ رکھ کر فرمائے، میرے عزیز عمر آؤ تھوڑی دیر بیٹھکر ایمان تازہ کریں (۲۸)۔

حضرت اسعد بن زوارہ نے تو دعوت و تربیت کر لئے اپنے آپ کو وقف کر دیا تھا، علامہ بلاذری لکھتے ہیں کہ انہوں نے مدینہ منورہ میں دعوت و ارشاد کام بڑی جدو جدید، انتہائی خلوص اور جذبہ کر سانہ کیا، انہی کی کوششوں کا نتیجہ تھا کہ مدینہ منورہ میں اسلام بہت تیزی کر سانہ پہلیں گیا۔ جمعہ کا اہتمام بھی انہی کے ذریعہ کرانی ہوتا تھا (۲۹)۔

حقیقت یہ ہے کہ رسول اکرم ﷺ نے ایک عظیم الشان مہذب اور منظم معاشرہ پیدا کرنے کے لئے یہ اہم اور بنیادی کام کیا کہ تمام سیاسی قاندین، اہم عہدوں پر فائز سرکاری حکام، سفراء و امراء سب کو اسلامی نظریہ حیات کی انساعت، لوگوں کی تربیت و ترقیہ نفس کا فرضیہ بھی انجام دینے بر مامور کر دیا تھا۔ یہ تمام افراد معلمین اخلاق کی حیثیت رکھتے تھے، یہی وجہ تھی کہ بہت جلد معاشرہ میں اخلاقی قدرتوں کو بالادستی حاصل ہو گئی تھی، اور مجموعی طور پر سارا نظم قانون و اخلاق کا پابند ہو گیا تھا۔

آج اسلامی نظام کے نفاذ کا جذبہ رکھنے والے دانش ور، عوام اور حکومت کے سنبھالیدہ افراد اگر مخلصانہ طور پر اس نسخہ کیمیا کو آزمائیں تو ہمیں امید ہے کہ اصلاح معاشرہ میں رسول رحمت کی یہ پالیسی تیر پہنچ ناہت ہو گی۔



## مَوَاضِعُ

- (١) امام نووى ، رياض الصالحين ، باب التوبه ، ص ٢٨٥ مطبوعه مصر ١٣٥٠ مـ كعب بن مالك في الفاظ به  
هـنـ .. وـ ما احـبـ انـ لـيـ بـهـاـ مشـهـدـ بـدـ وـ اـنـ كـانـ بـدـ اـذـكـرـ فـيـ الـاثـلـ منـهـ ..
- (٢) دـيـكـيـثـ مـقـالـهـ .. مـواـخـاهـ اـسـلـامـيـ مـعاـشـهـ كـاـسـكـ بـيـانـهـ ذـكـرـ وـ نـظـرـ .. جـمـادـيـ الـآـخـرـ ١٤٣٠ هـ .. اـسـلامـ آـيـادـ
- (٣) الطـبـرـىـ جـ ٣ـ صـ ٨٧ـ طـبـعـ مـصـرـ .. ذـاكـرـ مـحـمـدـ حـمـيدـ اللهـ .. عـهـدـ نـبـوـيـ مـنـ نـظـامـ حـكـمـانـىـ صـ ٤ـ
- (٤) تـاجـ الـمـرـوـسـ جـ ٦ـ صـ ١٩٥ـ .. مـجـمـعـ الـبـحـارـ جـ ٢ـ صـ ٣٢٣ـ .. لـسانـ الـمـرـبـ لـفـظـ عـرـيفـ
- (٥) فـتـحـ الـبـارـىـ جـ ١٣ـ صـ ١٣٨ـ
- (٦) تـاجـ الـمـرـوـسـ جـ ٦ـ صـ ١٩٥ـ
- (٧) مـخـنـصـ الـمـعـانـىـ صـ ١٣٣ـ .. مـطـبـوعـ قـرـآنـ مـعـلـ كـرـاجـىـ
- (٨) الجـامـعـ الصـحـيـحـ لـلـبـغـارـىـ جـ ٢ـ .. كـاتـبـ الـاـحـکـامـ صـ ١٠٦٣ـ .. فـتـحـ الـبـارـىـ جـ ٢٣ـ صـ ١٣٨ـ
- (٩) سـنـ اـىـ دـلـوـدـ .. بـابـ الـرـافـعـ .. صـ ٣ـ مـطـبـوعـ اـصـحـ الـطـاعـ .. كـرـاجـىـ
- (١٠) الجـامـعـ الصـحـيـحـ لـلـمـسـلـمـ جـ ٢ـ صـ ١٢٩ـ
- (١١) فـتـحـ الـبـارـىـ جـ ١٣ـ صـ ١٣٨ـ
- (١٢) الجـامـعـ الصـحـيـحـ لـلـبـغـارـىـ .. كـاتـبـ الشـهـادـاتـ جـ ١ـ صـ ٣٦ـ
- (١٣) الطـبـرـىـ جـ ٣ـ صـ ٨٧ـ
- أيـضاـ
- (١٤) مـسـنـ اـحـمـدـ بـنـ حـنـبلـ جـ ٣ـ صـ ٣١٣ـ
- (١٥) مـسـنـ اـحـمـدـ بـنـ حـنـبلـ جـ ٣ـ صـ ٢٢ـ
- (١٦) تـاجـ الـمـرـوـسـ جـ ١ـ صـ ٣٩٢ـ
- أيـضاـ
- (١٧) مـجـمـعـ الـبـحـارـ جـ ٣ـ صـ ٢٨٦ـ .. لـسانـ الـمـرـبـ جـ ١ـ صـ ١٩٤ـ
- (١٨) شـبـلىـ .. سـيـرـةـ النـبـىـ جـ ١ـ صـ ٢٦٣ـ
- (١٩) سـيـرـةـ اـبـنـ هـشـامـ .. يـبـعـثـ عـقـبـ ثـانـيـمـ
- (٢٠) صـحـيـحـ سـلـمـ جـ ٢ـ كـاتـبـ الـعـدـودـ صـ ٨١ـ
- (٢١) بلاـذرـىـ .. اـسـابـ الـاـشـرـافـ .. تـحـقـيقـ ذـاكـرـ حـمـيدـ اللهـ جـ ١ـ صـ ٢٣٣ـ
- (٢٢) مـسـنـ اـمـامـ اـحـمـدـ بـنـ حـنـبلـ جـ ١ـ صـ ٨٨ـ
- (٢٣) المـائـسـدـ .. ١٢ـ
- (٢٤) الشـوـكـانـىـ .. فـتـحـ الـقـدـيرـ جـ ٣ـ صـ ٦٠ـ
- (٢٥) اـنـ كـثـيرـ .. الـبـادـيـةـ وـ الـنـهـاـيـهـ جـ ٣ـ صـ ١٦٢ـ
- (٢٦) اـنـ الـتـيـرـ .. اـسـدـ الـطـاـبـهـ جـ ٣ـ صـ ١٥١ـ .. اـنـ حـمـرـ عـقـلـاسـ الـاصـابـهـ جـ ٢ـ صـ ٢٩٦ـ
- (٢٧) بلاـذرـىـ .. اـسـابـ الـاـشـرـافـ جـ ١ـ صـ ٢٣٣ـ

## عربوں کی فتح سندھ

ڈاکٹر مبارک علی

اسلام کے ابتدائی زمانے میں حضرت عمرؓ اور حضرت عثمانؓ کے دور خلافت میں سندھ پر حملہ ہوتے، لیکن ان حملوں کا مقصد سندھ کی فتح نہیں تھا۔ اس وقت کی سیاسی فضای بھی اس کے لئے سازگار نہیں تھی۔ مسلمانوں کی فوجیں دوسرے اہم معاذوں پر برس ریکار تھیں۔ سندھ کے بارے میں ان کی معلومات محدود تھیں۔ اور ایسی دور دراز میں پر فوج کو بھیجننا اس کو خطیرے میں ڈالنا تھا۔ اس کے علاوہ اس وقت تک سندھ کی اہمیت بھی واضح نہیں ہوتی تھی۔ لیکن اسلامی سلطنت کی وسعت کے ساتھ ساتھ جب سندھ کی سرحدیں ان کی سرحدوں سے ملیں، سیاسی حالات بدلتے، تو اس وقت ایسے حالات پیش آئے جن کی وجہ سے سندھ کی فتح مسلمانوں کے لئے ناگزیر ہو گئی۔

### فتح سندھ

سندھ کی فتح میں کون سے عوامل کام کر رہے تھے، سیاسی یا اقتصادی؟ اس حقیقت سے انکار نہیں کہ مسلمانوں کی فتوحات جہاں ان کے سیاسی تسلط کو وسعت دے رہی تھیں وہاں مال غنیمت، جزیہ اور خراج سے ان کی خوشحالی میں اضافہ ہو رہا تھا۔ فاتح، مفتوح علاقوں میں آباد ہو کر وہاں کی زمینوں اور وسائل دولت سے فائدہ اٹھا رہے تھے۔ سندھ کی فتح کا زمانہ خلیفہ ولید کا زمانہ ہے جب کہ خلافت کے شرقی صوبوں کا گورنر حجاج نتفی تھا۔ اس کے نزدیک اموی خاندان کا استھنام اور ان کی قوت و طاقت میں اضافہ سب سے بڑا مقصد تھا۔ وہ انتہائی کامیابی کے ساتھ وسط

ایشیا میں مہمات کی نگرانی کر رہا تھا۔ اور اس کے نزدیک خلافت بنی امیہ کی وسعت ہر اس علاقہ میں ضروری تھی جہاں مسلمان قوت و طاقت کے ذریعہ کامیابی حاصل کر سکیں، ساتھ ہی یہ بھی اس کا کارنامہ ہے کہ اس نے اپنے علاقوں میں امن و امان قائم رکھا اور ہر طبقہ کے مقادات کا تحفظ بھی کیا۔

سنده پر حملہ کی وجوہات میں ، الbladezی نے فتح البلدان میں سب سے پہلے اس واقعہ کی طرف اشارہ کیا ہے جو دیسل میں بیش آیا۔ مسلمانوں کے تجارتی جہاز، جن میں عورتیں اور بچے بھی سوار تھے ، سراندیب (سیلوں) سے آئے ہوئے دیبل کے مقام پر جو راجہ داهر کا علاقہ تھا لوٹھ گھرے۔ جب عورتوں اور بچوں کو گرفتار کیا گیا تو اس وقت ایک لڑکی نے حجاج سے مدد مانگی۔ حجاج کو اس کی اطلاع ملی تو اس سے متاثر ہوا اور فوراً سنده کی فتح کے لئے مہمات بھیجنی شروع کیں۔<sup>(۱)</sup>

الbladezی کے اس واقعہ کو بعد کر آئی والی مورخین نے اسی طرح سے نقل کیا ہے، اور اسے سنده پر حملہ کرنے کی وجہ بتائی ہے۔ اکبر شاہ خان نجیب آبادی نے „آئینہ حقیقت نما“ میں جہاں سنده کی فتح کے دوسرے اسباب پر روشنی ذاتی ہے وہاں اس واقعہ کو سنده کی فتح کا سب سے اہم جواز بتایا ہے۔

„اب ہر شخص بآسانی سمجھہ سکتا ہے کہ مسلمانوں کے لئے حملہ آوری کا استحقاق پیدا ہو گیا تھا یا نہیں، اگر اب بھی اسلامی لشکر حملہ آور ہونے سے تامل کرتا، اور اپنے قبیلوں کو چھڑانے اور راجہ داهر کو سزا دینے میں تساهل سے کام لیتا تو اس سے بڑھ کر سلطنت اسلامیہ کے وقار کو نقصان پہنچا جائز والی دوسری بات نہیں ہو سکتی تھیں“<sup>(۲)</sup>۔

اگر اس واقعہ کا جائزہ لیا جائز اور حجاج کی شخصیت کو سامنے رکھا جائز تو اس سے یہ نتیجہ نکالا جا سکتا ہے کہ اگر سنده کے راجہ داهر

کئے ساتھ مسلمانوں کے تعلقات کی خرابی کی وجہ صرف یہ واقعہ ہوتا اور دوسرے سیاسی اسیاب نہیں ہوتے تو کیا صرف ایک لڑکی کی فریاد حجاج کو اس قدر مناہر کر سکتی تھی کہ وہ سنده پر ایک بڑی فوج خلیفہ کی مرضی کر خلاف اور مالی مشکلات کے باوجود بھیجتا۔ حجاج ایک زبردست سیاستدان تھا اور سیاست میں جذبات کی رو میں بہتر کر خطر ناک کام نہیں کرنے جا سکتے۔ حجاج نے اپنے دور حکومت میں جس طرح لاکھوں افراد کو جبل میں ڈالا اور ہزاروں کو قتل کرایا، اس کے لئے ایک لڑکی کی فریاد کی کیا اتنی اہمیت ہو سکتی ہے؟ لیکن حملہ کی سب سرے بڑی وجہ اسی واقعہ میں ہے اور یہ وجہ مسلمان عورتوں اور بچوں کی حفاظت یا انسانی جذبات نہیں بلکہ سیاسی و اقتصادی ہے۔ یہ تجارتی جہازوں کی لوٹ ہے جو حملے کا محرك ہونی۔ مسلمان تاجر اس وقت تک تجارت کی غرض سے ہندوستان کے سواحلی علاقوں تک آتے جاتے تھے اور جگہ جگہ ان کی نو آبادیاں واقع تھیں۔ جزیرہ سراندیب میں بھی ان کی نو آبادی تھی اور تجارتی تعلقات قائم تھے۔ تجارتی جہازوں کو سمندر میں لوٹ لینے کا یہ پہلا واقعہ تھا۔ اس واقعہ کے پیش آئے کے بعد یہ بات یقینی ہے کہ مسلمان تاجروں میں زبردست پریشانی اور ہیجان پیدا ہوا ہوگا، اور اس بات کا خطرہ حکومت کے سامنے آیا ہوگا کہ اگر سمندری راستے کی حفاظت نہیں کی گئی تو ان کی تجارت پر اس کا اثر ہوگا۔ حجاج نے بھی ایک سیاستدان کی حیثیت سے اس بات کا اندازہ لگایا ہوگا، اس لئے اس نے راجحہ داہر سے خط و کتابت کر کر جہازوں کی لوٹ کے بارے میں اسفصار کیا، لیکن راجحہ داہر نے سرے سے اس بات ہی سے انکار کر دیا کہ یہ جہاز اس کے اشارے پر لوٹنے گئے۔<sup>(۳)</sup> اس لئے حجاج کے لئے یہ ضروری ہو گیا کہ سنده پر حملہ کر کر اسی اپنی سلطنت میں شامل کر لے تاکہ دبیل کی بندرگاہ اور سمندر کا راستے مسلمان تاجروں کے لئے محفوظ ہو جائز۔

مسلمان عورتوں اور بچوں کی گرفتاری، ایک لڑکی کی فریاد ایک ایسا واقعہ تھا جس سے مسلمان عرام کی اکثریت کو قومی جوش دیکر فوج میں

شامل ہونے کی تلقین کی جا سکتی تھی۔ اور اس واقعہ کی تشهیر سے ان میں راجحہ داہر کر خلاف جوش اور نفرت پیدا کی جا سکتی تھی۔ اس لئے اس واقعہ کو اس قدر اہمیت دی گئی اور بعد میں آنیوالے مورخین نے اسے سنده کی فتح کا سب سے بڑا اور اہم جواز سمجھا، لیکن حالات کے جائزے سے یہ بات واضح ہو جاتی ہے کہ اس کے پس منظر میں تجارتی مقاصد تھے، جو سنده کے فتح ہونے کے بعد ہی پورے ہو سکتے تھے۔ سنده کی فتح کے بعد کے حالات نے اس بات کی تصدیق کر دی کہ اس سے مسلمان تاجریوں کو جو تحفظات ملے، ان سے ان کی تجارتی سرگرمیوں میں اضافہ ہوا۔ اور دیبل کے بھری راستہ کے محفوظ ہونے کے بعد وہ بلاخوف و خطرہندوستان کے ساحلی علاقوں میں آئے جائے رہے۔

### سنده میں اسلام پہلئے کی وجہ!

سنده میں اسلام جس قدر تیزی کے ساتھ پہلا، یہ بھی مورخین کے لئے ایک پیچیدہ مستلزم ہے۔ اس لئے ذہن میں یہ سوال پیدا ہوتا ہے کہ اس کی کیا وجوهات تھیں۔ جب کہ محمد بن قاسم سے لیکر دوسرے گورنرود اور بعد میں خود مختار حکمرانوں کے زمانہ تک مسلمانوں کا مقصد سنده میں سیاسی طور پر قبضہ کرنا اور حکومت کرنا تھا۔ محمد بن قاسم نے سنده کی فتح کے بعد نہ تو کسی کو بجرا مسلمان کیا اور نہ ہی حکومت کی جانب سے کوئی تبلیغی کام ہوا لیکن اس کے باوجود لوگ کرتے کے ساتھ مسلمان ہونے۔

اس کے مقابلے میں ہم دیکھتے ہیں کہ شمالی ہندوستان میں جہاں صدیوں تک اسلامی حکومت رہی وہاں اسلام کا غالبہ نہیں ہوا اور صوبیہ کی تبلیغ، حکومت کے اثر اور سیاسی وجوہات سے بہت کم لوگ مسلمان ہونے۔ سنده اور شمالی ہندوستان میں اسلام کے باستے میں یہ دو متضاد تصویریں سامنے آتی ہیں۔

سنده میں اسلام پہلئے کی وجہ یہ ہے تھی کہ یہاں مسلمانوں کی آمد کے وقت اکثریت بدھ مذہب کو مانع والی تھی۔ بدھ مذہب ایک فلسفیانہ طرز

کا مذہب ہے، جس میں وسعت و کشادگی اور رواداری ہے۔ اس کے مقابلے میں شمالی ہندوستان میں ہندو مذہب کا زور تھا، جس سر صدیوں کی روایات نے انتہائی پختگی بنا دیا تھا۔ اس لئے اس کے عقائد میں سختی اور شدت تھی۔ یہ اس کے پیروقد کرے ذہن و دماغ میں پوری طرح سراست کرنے ہونے تھا، جو ہر شی چیز سے دور بھاگتھی تھی۔ اس لئے شمالی ہندوستان میں اسلام، سیاسی طاقت کے باوجود، غالب نہیں پاسکا، جیکس سندھ میں اسلام کی تعلیمات نے بدھ مذہب مانتر والوں کے ذہن اور دماغ کو متاثر کیا اور ان کے لئے تبدیل مذہب کوئی روحانی تکلیف یا دشواری کا باعث نہیں ہوتی، اور ان کے ذہن نے آسانی کر ساتھ نئے عقائد کو تسلیم کر لیا۔ یہی وجہ تھی کہ سندھ قلیل مدت میں مسلمانوں کی اکثریت کا علاقہ ہو گیا۔

### سندھ اور عربی زبان

سندھ کی فتح، سندھ میں عربوں کی آمد، ان کی حکمرانی اور ان کے سلطنت کے ساتھ ساتھ یہاں عربی زبان بھی یقیناً آئی ہو گی، لیکن یہ کیا وجہ تھی کہ سندھ کے عوام میں عربی زبان مقبول نہیں ہونی اور یہاں کی اکثریت نے اپنے علاقوں کی زبان کو ترک نہیں کیا۔ جبکہ شمالی افریقہ، اور اسپین تک کے علاقوں جو عربوں نے فتح کرنے تھے انہوں نے وہاں تہذیبی و ثقافتی طور پر اس قدر اثر ڈالا کہ ان کی قومی زبانیں ختم ہو گئیں اور عربی کا رواج ہوا اور ان کی مادری زبان عربی ہو گئی۔

اس مسئلہ پر غور کرتے ہوئے جب ہم مسلمانوں کی شمالی علاقہ میں فتوحات پر نظر ڈالتے ہیں تو ہمیں پہلے چلتا ہے کہ ان کی فتوحات کے ساتھ عربی زبان عراق تک آئی ہے لیکن ایران، خراسان اور وسط ایشیا کے علاقوں میں عربی زبان مقبولیت حاصل نہیں کر سکی، اور قدیم فارسی زبان یا دوسری زبانیں قائم رہیں۔ عربی زبان کی اہمیت مسلمان ہونے کے بعد ان علاقوں میں صوف مذہبی زبان کی تھی۔ سندھ میں عربی زبان بھی اس وجہ سے نہیں آ سکی، اس کا عرب علاقہ سے بلا واسطہ کوئی تعلق نہیں رہا۔

اس لئے یہاں کی مقامی زبان عوام میں باقی رہی۔ اس ضمن میں ایک دوسرا سوال بھی ذہن میں آتا ہے کہ سنده میں جو مسلمان آباد ہوئی اور جن کی وجہ سے سنده کی تہذیبی و ثقافتی زندگی متاثر ہوئی ان میں اکثریت عربوں کی تھی یا غیر عربوں کی؟ سنده میں عربی زبان کے عوامی زبان نامہ ہوئے کی ایک وجہ شاید یہ ہو سکتی ہے کہ ان نواحی کا رہنما میں اکثریت غیر عرب مسلمانوں کی تھی۔

### حوالے

۱ - البلاذری ، احمد بن یعنی بن جابر۔ فتح البلدان۔ اردو ترجمہ ابوالغیر مودودی ، کراچی ۱۹۶۲ عص ۱۱۸

۲ - اکبر شاہ خاں نعیب آبادی - آئینہ حقیقت نما۔ کراچی ۱۹۵۸ عص ۱۰۳

۳ - اپنا۔ من ۱۹۴۷



## اسلامی قانون کی تدوین جدید ، اصول ، اور طریق کار

(۲)

مفتی سید سیاح الدین کاکاخیل

(یہ اُس مضمون کا بقیہ حصہ ہے - جو رسالہ «فکر و نظر» شمارہ ۱۸ بابت ماہ صفر المظفر ۱۳۰۱ھ مطابق جنوری ۱۹۸۱ء میں شائع ہوا تھا - اور اس کے آخر میں ناتمام لکھا گیا تھا - چند اعذار کی وجہ سے اس قسط ثانی کی اشاعت میں تاخیر ہو گئی) -

علام شامیؒ کی رسالہ نشر العرف کی صفحہ ۱۲۵ کی جو عبارت ہم نے پہلی نقل کی ہے - اس میں ایک جملہ ہے - فکثیر من الاحکام تختلف باختلاف الزمان لتغیر عرف اہله او لحدوث ضرورة او فساد اهل الزمان بحيث لو بقى الحکم على ما كان عليه اولاً للزم منه المشقة والضرر والنسد الخ - فساد اهل زمان کی وجہ سے اجتهادی احکام شرعی میں جو تغیر و تبدل آیا کرتا ہے وہاں فساد سے مراد یہ ہے کہ لوگوں کی اخلاقی میں انحطاط رونما ہوا ہو، تقوی اور خدا ترسی کا فقدان ہو، لوگوں میں مال و زر کی مجبت اتنی زیادہ ہو گئی ہو کہ عام طور پر لوگ دوسروں کی حقوق میں دست درازی اور دوسروں کی اموال و املاک حاصل کرنے میں بیکاک ہوں۔ میں اس بات کو مزید واضح کرنے کی لئے جلد ایسے فقہی مسائل ذکر کرتا ہوں جن میں ہمارے حنفی فقہاء متاخرین نے اپنے مذهب کے ائمہ کرام کی اجتہاد کے خلاف عمل کیا ہے۔ اور ان ائمہ کرام سے اختلاف کر کر شرعی حکم بدلتے کا سبب صرف یہ ہے

کے اہل زمانہ کے اخلاقی انحطاط نے ان کو مجبور کیا ہے کہ وہ اس حکم میں تغیر کریں تاکہ اہل حقوق کے حقوق محفوظ ہوں اور عدل و انصاف کے تقاضے پورے ہوں اور مفاسد کا سدابہ هو جائے ۔

(۱) حنفی مسلک کا یہ ایک مسلم اصول ہے کہ قرض کی ذمہ واری مقروض کی ذات پر عائد ہوتی ہے ۔ اس کے املاک اور جاندار غیر منقولہ اور اشیائیں منقولہ پر اس کے قرض کی ذمہ واری عائد نہیں ہوتی ۔ اس وجہ سے حنفیہ کے ہاں ایک مقروض شخص اپنی مملوکہ جاندار اور اپنے اموال میں جو تصرف بھی کرے وہ شرعاً درست اور نافذ ہوگا ۔ اگرچہ اس پر قرض خواہوں کا واجب الادا قرض اس کی مملوکہ اموال و جاندار کی قیمت کی مقدار سے زیادہ ہی کیوں نہ ہو ۔ چنانچہ اس نتاء پر اگر ایک مقروض شخص اپنی ساری جاندار وقف کر دے اور قرض ادا کرنے کے لئے اپنے اموال میں سے کچھ بھی باقی نہ چھوڑے تو بھی اس کا وہ وقف فقهائی حنفیہ کے ہاں شرعاً جائز اور نافذ ہوگا ، بشرطیکہ اس سے قبل ایک حکومت نے اسے محجور نہ کیا ہو یعنی اس کو اپنے مال میں تصرف کرنے سے روک نہ دیا ہو ۔ یہ حنفیہ کے ہاں ایک اجتہادی مستلزم تھا ، کسی صریح نص پر اس کی بنیاد نہیں تھی ، لیکن مرور زمانہ کے ساتھ جب لوگوں کے حالات و خیالات بدل گئے ، اور دیکھا گیا کہ لوگوں کو اہل حقوق کے حقوق واجبہ ادا کرنے کا احساس کم ہو گیا ، اور لوگوں نے قرض خواہوں کے مطالبہ سے نجات حاصل کرنے کے لئے اپنے مال کو خود اپنی ذات پر یا وقف علی الاولاد کے طریقہ کے مطابق اپنی اولاد پر اور یا آخر میں رفاه عامہ کے کام پر وقف کرنا شروع کر دیا ، اور پیش نظر صرف یہ ہوتا تھا کہ جب کوئی چیز مملوکہ رہے گی نہیں تو قرض خواہ اس مفلس و تنگdest ذو عسرہ سے اپنے قرض کا کیا مطالبہ کر سکے گا ، اور قضاۓ اس سے وصولی نہیں ہو سکرے گی جب متأخرین حنفیہ نے اپنے زمانہ میں یہ صورت حال دیکھی تو کہا جاتا ہے کہ سب سے پہلے مذہب حنفی کے اس پہلے اجتہاد کے خلاف شہرہ آفاق فقیہ مفتی سلطنت عثمانیہ مفتی دوم

مولیٰ ابوالسعود (المتوفی ۱۹۸۲ھ) نے فتویٰ دیا کہ مفروض کا وقف صرف اسی قدر مال میں جائز اور نافذ متصور ہوگا جو اس پر عائد شدہ قرض سے زائد ہو۔ اور اس اجتہاد اور فتویٰ کو مملکت میں عملاً نافذ کرنے کے لئے انہوں نے سلطان اور خلیفہ وقت کی طرف سے ایک حکمنامہ بھی جاری کرایا۔ ان کے زمانے کے بعد فقہائی حنفیہ نے اس اجتہاد اور اس فتویٰ اور اس حکم کو تسلیم کیا اور اس کو حنفیت کے خلاف نہیں سمجھا۔ ایک زمانہ تک جب قرض خواہوں کے مطالبہ سے نجات حاصل کرنے کے لئے مذکورہ بالا طریقوں کے مطابق وقف کرنے کا اقدام کیا جاتا تھا تو اس کے سذ باب کے لئے اس دور میں صرف وقف کے نافذ و جائز نہ ہونے کا مستلزم تھا۔ پھر بعد کے ادوار میں کچھ لوگوں نے اسی مقصد کے لئے وقف کے بجائی جاندار فروخت کرنے یا ہبہ کر کر اپنی ملک سے نکالتے کا راستہ اختیار کیا جو عوالت وقف کو جائز نہ قرار دینے کی تھی وہ علت اس میں بھی یا نی جاتی تھی، کیونکہ بیع و ہبہ کا مقصد بھی یہ ہوتا تھا کہ قرض خواہ کا مطالبہ نہ جائز اور وہ اس سے اپنا قرض وصول نہ کر سکے۔

مفتی ابوالسعود کے اجتہاد کی بنیاد تو یہ تھی کہ قرض خواہوں کے حقوق کے تحفظ کا انتظام ہو جائز اور ان کو اپنا جائز حق پہونچ سکر، عدل و انصاف کا تقاضا پورا ہو، اس لئے پھر بعد کے بعض فقہائی حنفیہ نے مزید اجتہاد کر کر مفروض کے بیع اور ہبہ کو بھی غیر نافذ قرار دیا، اگر اس کی صورت یہ ہو کہ اس طرح جاندار ملکوں اس کی ملکیت سے نکل جاتی ہو اور ادائی قرض کے لئے اس کے پاس کچھ بھی سے بچتا ہو۔ اگر قرض خواہ نے مفروض کو اس قسم کے نصافت کی اجازت نہ دی ہو تو وہ قاضی کے ہاں سے اس قسم کے تصرفات کو باطل کرا سکتا ہے۔ اب دیکھئے فساد اہل زمان کی وجہ سے فقہ حنفی کے اصلی مستلزم میں جو اجتہادی تھا تبدیلی کی گئی جو عدل و انصاف کا لازمی تقاضا اور دینی مصلحت کے مطابق ہے۔

(۲) حضرات ائمہ حنفیہ رحمہم اللہ تعالیٰ کے ہاں یہ مشہور مستلزم ہے منافع الغضوب لاتضمن۔ یعنی اگر کسی شخص نے کسی دوسرے

شخص کی مملوک چیز غصب کر کرے اپنے قبضے میں رکھے لی اور کجھ عرصہ تک اس سے فائدہ حاصل کرتا رہا مثلاً گھوڑا غصب کیا اور چار مہینے تک اس پر سواری کرتا رہا اس سے فائدہ اٹھاتا رہا یا کسی اور کو کرانے پر دیا اور اس سے چار ماہ کا کرایہ لے لیا۔ چار ماہ کے بعد گھوڑا اصل مالک کو واپس کر دیا۔ گھوڑے میں کوئی نقص کمی نہیں۔ مالک اپنا گھوڑا تو لے لیگا۔ لیکن اس کو چار ماہ کے فائدہ اٹھانے کے عوض میں کسی مالی مطالبے کا حق قضاۓ نہیں ہے۔ دیانتہ ما بینہ و بین اللہ تو اس غاصب کو چاہینے کہ اصل مالک کو چار ماہ کا اتنا کرایہ دیدے جتنا کرایہ اتنے عرصے کی سواری کرنے کا عرف و رواج کے مطابق ہو سکتا ہے۔ یا فقراء و مساکین پر تصدق کرے۔ ذاتی استعمال میں لانا اس کے لئے جائز نہیں۔ اس مستلزم کی تفصیل و دلائل میسوط امام سرخسی ج ۱۱ صفحہ » پر اور دوسری مطولات میں موجود ہیں۔ لیکن اگر وہ عند اللہ برامت ذمہ کیلئے نہیں دے رہا اور مالک کسی قاضی کے ہاد دعوی دائر کر کر چار ماہ کے کرانے کا مطالبہ کرے تو منافع المغصوب لا تضمن کے اصول کے مطابق قاضی اسے فقهاء متاخرین نے جب دیکھا کہ غاصبوں کی دلیری ہے اور دینی احساس کی کمی ہے۔ اور بہت سے لوگ جری ہو کر اور خوف خدا سے۔ یعنی نیاز ہو کر اموال غصب کرتے ہیں اور ان سے فوائد و منافع حاصل کرتے رہتے ہیں تو انہوں نے ہے فتوی دیا کہ اگر مخصوصہ چیز وقف ہے یا کسی یتیم کا مال ہے۔ یا مال کرے مالک نے اس چیز کو منافع حاصل کرنے کے لئے رکھا ہے مثلاً وہ گھوڑا کرانے پر جلا رہا تھا یا مکان کرایہ پر لوگوں کو دیا کرتا تھا تو ان تین صورتوں میں قضاۓ بھی مال کا مالک منافع کا اجر مثل وصول کر سکتا ہے۔ (تفصیل کے لئے دیکھیش الدر المختار مع رد المحتار للشامی ج ۵ صفحہ ۱۳۵ و صفحہ ۱۳۶)

تو دیکھنے مذہب حنفی کے مسلم اصول کے خلاف متاخرین فقهاء حنفیہ نے لوگوں کو ظلم و زیادتی سے روکتے کے لئے یہ فتوی دیا اور اصل حکم میں تغیر و تبدل کیا۔ اور اس کا بنیادی سبب زمانہ کا بگاڑ اور اہل زمانہ کے

اخلاق کا انحطاط ہے۔ اسی علت کو پیش نظر رکھ کر حنفی اجتہاد کر قاعدہ میں اس اجتہاد متاخرین بر مزید یہ اضافہ بھی کیا جا سکتا ہے کہ مذکورہ تین قسم کرے اموال مخصوصہ کرے علاوہ دوسرے قسم کے اموال مخصوصہ کرے منافع کا توان بھی غاصب سے قضاہ لیا جائز کونک اس زمانے میں نیتوں کا فساد اور بھی بڑھ گیا ہے۔ آج کل بہت سر لوگوں کی نظریں دوسروں کرے اموال بر لگتی رہتی ہیں اور حقوق ادا کرنے میں عام طور پر پہلوتی کی جاتی ہے اس لئے دینی مصالح کا بھی تقاضا ہے تاکہ غصب کا یہ سلسلہ بڑھنے کرے بجائے اس توان دلائر کی وجہ سے کمٹ جائز اور ہر کوئی کسی کرے اموال جھینٹے اور مفت فائدہ انہائی کی جرأت نہ کرے۔

(۳) حنفی مذهب کا ایک مسلم مسئلہ ہے کہ اگر کسی شوہر نے اپنی منکوحہ بیوی کو مهر معجل ادا کر دیا تو پھر شوہر جہاں چائے اسے لے جا سکتا ہے۔ لیکن جب آخری زمانے میں لوگوں کا اخلاقی زوال بڑھ گیا۔ بیویوں کو پر ظلم و زیادتی ہوئی لگی۔ بہت سر ایسے شوہر دیکھنے لگتے کہ وہ اپنی بیویوں کو دور و دراز ملکوں میں اپنے ساتھ لے جائے تھے۔ جہاں پر ان کی بیویوں کے اعزہ و اقارب میں سر کوئی نہیں ہوتا تھا۔ وہ بخاری تھما اور یہ آسرا ہوتی تھیں اور یہ شوہر ان کو یہ آسرا سمجھے کر ان کے شرعی حقوق غصب کرتے تھے اور ہر قسم کے مظالم توازن تھے تو متاخرین حنفیہ نے اس صورت حال کو دیکھ کر مظلوموں کی داد رسی کی شرعی مصلحت کی خاطر یہ فتوی دیا کہ خواہ عورت کو مهر معجل ادا کر دیا گیا ہو پھر بھی اس کو اپنے وطن سے با جہاں پر عقد ہوا ہے وہاں سے دور و دراز ملکوں میں لے جائے پر کوئی شوہر مجبور نہیں کر سکتا۔ یہ فتوی بھی فساد زمانہ اور لوگوں کی اخلاقی خرابی پر مبنی ہے اور اسی لئے قول مفتی بہ قرار پایا اور قاضی اس کے مطابق فیصلے کرنے لگتے۔ رد المحتار للعلام الشامی میں ہے۔ قوله لکن فی التہر و مثله فی البعر حيث ذکر اولانہ اذا اوفاها المعجل فالقتوع على أنه يسافر بها كما في جامع الفضولين وفي الخاتمة والواجحة انه ظاهر الرواية تم ذكر عن الفقيهين ایسی القاسم الصفاذ و ایسی

الليث انه ليس له السفر مطلقا بلا رضاها لفساد الزمان لأنها لا تأمن على نفسها في منزلها فكيف اذا خرجت و انه صرّح في المختار بان عليه الفتوى وفي المحيط انه المختار وفي الولوالجية ان جواب ظاهر الرواية كان في زمانهم أما في زماننا فلا و قال فجعله من باب اختلاف الحكم باختلاف العصر والزمان كما قالوا في مسألة استجرار على الطاعات ثم ذكر ما في المتن عن شرح المجمع لمصنفه ثم قال فن اختلاف الافتاء والاحسن الافتاء يقول الفقيهين من غير تفصيل و اختياره كثير من مشائخنا كما في الكافي و عليه عمل القضاة في زماننا كما في اتفع الوسائل اهـ (شامی ج ۲ صفحہ ۳۶۹) علام شامی نے مزید تفصیل بھی لکھی ہے ملاحظہ کیجئے ج ۲ صفحہ ۴۰

(۲) فقہ حنفی کا ایک مسلم اصول یہ بھی مذکور ہے - کہ قاضی اپنے ذاتی علم کی بناء پر بھی مقدمات کے فیصلے کریں کا اختیار رکھتا ہے اور یہ حیثیت قاضی یہ اس کا حق ہے - یعنی حب دو شخصوں کا کسی معاملہ میں جھگڑا ہو - اور مدعی اور مدعاعلیہ فیصلے کرانے کے لئے قاضی کئے ہاں پیش ہوں - قاضی کو ذاتی علم ہو کہ اس معاملے میں مدعی کا دعوی درست ہے اور مدعاعلیہ کے ذمہ اس کا حق بنتا ہے - تو مدعی کو اثبات دعوی کے لئے شہادت پیش کرنے کی ضرورت نہیں ہو گی، بلکہ قاضی کا وہ ذاتی علم جو واقعہ کے بارے میں ہے شہادت کے قائم مقام بن جائز گا - اور جس طرح قاضی عادل گواہوں کی شہادت کی بنیاد پر مدعی کے حق میں اور مدعاعلیہ کے خلاف فیصلے شرعاً کرتا ہے اسی طرح بعض اپنے ذاتی علم کی بناء پر بھی مدعی کے حق میں فیصلہ دے سکتا ہے اور یہ فیصلہ بھی شرعی اور نافذ فیصلہ فرار دیا جائز گا - چنانچہ حضرت فاروق اعظم رضی اللہ تعالیٰ عنہ کے بعض فیصلے بھی اس اصول کی نظر کی حیثیت سے پیش کئے جائز ہیں - لیکن بعد کے ادوار میں یہ دیکھا گیا کہ نتوی اور دیانت کے اعتبار سے اس درجہ کے قاضی موجود نہیں کہ ان پر اتنے اہم معاملے میں ہورا پورا اعتماد کیا جا سکے - بلکہ بارہا کے تجربوں سے فساد نیت، بد دینانگی جنہیں داری اور رشوت کی مثالیں بھی سامنے